

ప్రశ్న

నిశిత్రాతి.

ఎనిమిదిగంటలు కావొచ్చు.

ఆ సందు ముందు అగి ఎదుటికి చూశాను. ఆ సందంతా చీకటిగా వుంది. వెనక్కితిరిగి చూశాను.

దూరంగా చీకటిని చీల్చుకుంటూ వెన్నెల బంతిలా రైలు కన్ను ఒకటి రైలుపట్టాలమీదుగా నా మీదకు కొంత దూరం పరుగెత్తుకొని వచ్చి తర్వాత ఏమనుకుందో ఏమో మలుపు తిరిగి స్టేషన్ లోకి వెళ్ళిపోయింది.

సందులో చీకటి చెక్కుచెదరకుండా నిలబడి వుంది గంభీరంగా, ఉదాసీనంగా.

‘వెధవన్నర వెధవ!... వెధవ సందు. ఈ సందులో తగలెట్టుకోకపోతే కొంప మరోచోట తగలెట్టుకుని ఏడవకూడదూ.’ అని గట్టిగానే తిట్టాను ఎదురుగా లేని స్నేహితుణ్ణి ఎదురుగావున్న సందుతో కలిపి.

సందు మొదట్లో ఓ మురిక్కాలువ వుంటుంది. ఈ చీకటిలో అదెక్కడ వుందో అర్థంకావడంలేదు. ఈ మధ్య కాలంలో దాని విస్తీర్ణం మరింత పెరిగే

వుంటుంది. ఎందుకంటే ఈ దేశంలో మురికి తగ్గుతుందన్న ఆశ లేదుకాబట్టి.

జాగ్రత్తగా చంద్రమండలం మీద కాలుపెట్టిన మొదటి మానవుడిలా రెండడుగులు వేశాను. చదువుకొనే రోజుల్లో అడిగిన ఆటలన్నీ ఓసారి ధైర్యకోసం పుసనం చేసుకుని యోహన్నాన్ లా ఎగిరి చూశాను. అయినా చెప్పు చివరిభాగం కాలువలోనే పడింది.

ఈసారి నా స్నేహితుణ్ణి బూతులు తిట్టాను.

నా స్నేహితుడు- పాండు- రెండంగుళాల ఎత్తుమడమల బూట్లు వేసుకుని, అంగుళం ఎత్తు పెంచిన రాబర్టుకెప్ లాంటి జుత్తుతో వెరసి ఐదున్నర అడుగుల మనిషి. ఇంకా వాణ్ణి ఏ ఆడపిల్లా వరించలేదు గాబట్టి వాడు అడింది అటగా, పాడింది పాటగా వుంది వాడి జీవితం. వాడి అందానికి ఈ పట్నం లోనే ఉద్యోగం, స్వంతయిల్లా వున్నప్పటికీ ఈ సందులో ఓ గది అద్దెకు తీసుకున్నాడు తన వ్యక్తిగత అవసరాల కోసం. అఫీసు పనిమీద పట్నం వచ్చినప్పుడల్లా ఈసందులోని వాడి గడే నాకు శరణ్యం. చెప్పు నేలకురాస్తూ కొంతదూరం నడిచాను.

ఈ సందు చూసినాక జనాభా పెరిగి పోతున్నదన్న విజాన్ని నమ్ముటం శక్యం గాని పని. ఆ సందులో వున్నవి నాలుగే యిళ్ళు- అవీ దూరం దూరంగా,



ఆ సందులో-

గుడ్లను బయటకు పీక్కుని చూద్దా
మన్నా కానరాని ఆ చీకటిలో-

సర్కస్ ఫీట్లు చేస్తూ, గెంతుతూ ఓ
రెండుమూడు నిమిషాలు నడిచివుంటాను.

అప్పుడు వచ్చింది వాడి గృహరాజం.

ముందున్న మూడు మెట్లనీ

ఐంతులోనే ఎక్కి వరండా చివరి
నడిచాను. ఆ ఇంట్లో నాలుగు

లున్నాయి. మధ్యలో పెద్ద వరండా.

ఁటువేళ్ళూ, యిటువేళ్ళూ రెండుగడులు.

ఎడమవేపున వున్న చివరిగది వాడిది.

గది ముందు అగాను.

అక్కడ దూరంగా వున్న ఓ మేడ
లోంచి దారినపోయే దానయ్యమీద....

కాదు కాదు.... గదిముందాగిన దానయ్య

మీద తన కటాక్ష వీక్షణాలు ప్రసరించే

సిందో దీపకన్య.

గదికి తాళం వేసేవుంది

జేబులో చేయిపెట్టి వెతికాను

ఓ పదిపైసలవిళ్ళ దొరికింది.

జాగ్రత్తగా తాళపు రంధ్రంలోకి

పదిపైసల నాణెం మూల జొప్పించి

తిప్పాను. విచ్చుకుంది తాళం.

తలుపులుతీసి గదిలోకి వెళ్ళాను.

మిగతా మూడు గదుల్లోని పక్షులు
యింకా గూళ్ళకు చేరుకోనట్లుంది.

హుషారుగా ఈలవేసి నా చిరాకు
మరచిపోవడానికి ప్రయత్నించాను.

ఈలవేస్తూ గదిలోని లైటువేళాను.

'మా పాండురంగారావుకి పాండు

రోగం ఎందుకురాదా?' అనేది నన్ను
వేధించిన అనుమానం. గదిలో కనీసం

ఓ ముప్పయైనా బీరు సీసాలు...ఖాళీవి...

చిందరవందరగా పడేసి వున్నాయి.

చెప్పొద్దూ.... నాకు కోపం వచ్చింది.

భాళీ బీరుసీసాలన్నింటినీ భద్రంగా దాచుకొనే వెధవని వీడ్చే చూశాను. కనీసం ఈ బీరు బాటిళ్ళను మధ్యకు తెగ్గోసి గ్లాసుల్లా ఉపయోగించడం కూడా తెలీని అధమాధముడు. బీరుబాటిళ్ళను మోసుకుని వచ్చిన కాగితం సంచులూ చిందరవందరగానే పడున్నాయి తమ బ్రాండ్‌షాపు పేరును ఆగంతకునికి విశదపరుస్తూ.

నాలుగ్గోడలకూ భారతదేశంలోని గ్రామ సౌందర్యాలన్న పేరుతో అమ్మాయిలు బింకంగా గోచీలు పెట్టుకుని, పెట్టుకోకుండానూ కాలండర్ల మీద నిలబడి నన్ను చూసి ఘక్కున నవ్వారు.

'నెవర్ మైండ్ గర్లెస్... హౌ ఆర్ యూ?' అని పలుకరించి కిటికీ తలుపులు తెరిచాను.

మలయ సమీరుడు 'హలో' అన్నాడు.

గదిలోవున్న వేడి వేడి గాలి, దానితో పాటున్న ఓ విభవమైన చెత్తవాసనా క్రమ క్రమంగా పలుచబడుతున్నాయి.

కిటికీమీద ఓపియర్స్ సబ్బు పడవేసి వుంది. పాంటూ, షర్టూ తీసి గోడకు తగిలించాను. క్రింద ఓ రెండు దుప్పట్లు పరిచివున్నాయి. నేలమీది దుమ్మును అక్కడే పడివున్న టవలుతో కాస్త దులిపాను. సబ్బు తీసుకుని బయటకు వెళ్ళి '...ఎన్నాళ్ళు నా బ్రతుకు దిగులుతో రేబవలు....' అని శ్కూనిరాగం

తీసుకుంటూ పంపుదగ్గర మొహం కడుక్కున్నాను.

లోపలికి వచ్చింతర్వాత జేబురుమాలుతో మొహం తుడుచుకుని దుప్పటిమీద విశ్రమించాను.

ఎదురుగా కాలండర్లోని అమ్మాయి అచ్చం 'హెల్లీ'లా వుంది. ఆ పేరు తల్చుకున్నప్పుడల్లా నాకు నేనే గిట్టిగా ఫీలవుతాను. ఆ అమ్మాయిని నా కౌమార్య దశలో ప్రేమించానని నా అనుమానం కాని ఇప్పుడా అమ్మాయి నా స్నేహితుణ్ణి ఒకణ్ణి చేసుకుంది. అందుకనే నా కేదో కాస్త యిదిగా వుంటుంది. లేచి కాలండరును గోడవేపుకి తిప్పి లైటు ఆర్పివేశాను. తలుపులు తెరచివుంచే దుప్పటి మీద నిద్రకుపక్రమించాను.

నాకు నిద్ర పట్టడంలేదు.

దోమలు తెగ కుడుతున్నాయి.

గదిలో ఫాను లేనందుకు పాండురంగారావుని మళ్ళీ బూతు సారి సత్కరించాను.

నిద్రాదేవి నన్ను ప్రేమించనం.

చీ- వెళవజీవితం- సుఖంగా నిద్ర పోవడానిక్కూడా నోచుకోలేదు.

ఉస్సరుమన్నాను.

అంతలోనే ఉలిక్కిపడ్డాను.

గదిలో మల్లెపూలవాసన. ఎడలలో ఒయాసిన్నులా ఎక్కడిదీ సుగంధం.

ఎవరో కిలకిల నవ్వారు.

నా నాడులన్నీ బిగుసుకుపోయాయి.
కలగాని కనడంలేదుగాదా నేను!

భ్రాంతి కాదుగదా!

గాజులు గలగలమన్నాయి.

కాదు! కల కాదు!

ఒక్క ఉదుటున లేచి లైటువేశాను.

నల్లనిదైనా చక్కనిదే. నవ్వు
తున్నప్పుడు బుగ్గలో సొట్టలు.

అంతవరకే చూడగలిగాను.

నన్ను చూసి ఆశ్చర్యపోయింది.
మొహమంతా కళ్ళే అయినాయి. గబు
క్కున గదిలోనుండి బయటకు పరుగెత్త
బోయింది. చేయి పట్టుకుని లోపలకు
లాగి తలుపులకడ్డం నిలబడ్డాను.

ఆమె కళ్ళల్లో భయం.

ఎవ్వరవీవు భీతహరిణేక్షణ....?

ఆ అమ్మాయిలో వణుకు. గులాబీ
రంగు వాయిల్ చీరె. గులాబీరంగు
జొక్కెట్టు. ఏ స్కూలు యూనిఫాం
అయిందోచ్చు చెప్పా?

పెదిమలు విల్లులావున్నాయి. క్రింది
పెదిమ అదురుతున్నది.

అంటాసిడర్ కాదులోని అమ్మడ్ని
బందిపోటు దొంగలు అడ్డగించినప్పటిలా
వుందా అమ్మాయి.

'ఎవరు నువ్వు? నీ పేరేమిటి?' అని
అడిగాను.

'నువ్వెప్పుడోచ్చావురా?' అన్నాడు
పాండు నా వెనుకనుండి.

గిరుక్కున వెనుదిరిగి చూశాను.

'అలా నిలబడకు! కాస్త ఆ పంట్లాం
తో డుక్కుని ఇలా బయటకురా!' అన్నాడు వాడు.

అప్పటిదాకా నేను అండర్ వేర్ లో
వున్నానన్న విషయం మరిచిపోయి

నందుకు సిగ్గుపడి పాంటు వేసుకున్నాను

'నువ్విక్కడే వుండు భాగీ! మరేం

పర్లేదు. వీడు చునవాడే!.... నా స్నేహి

తుడు. ఈ ఊరుకాదు.... రారా సూరీ!

అంటూ నన్ను బయటకు లాక్కెళ్ళాడు

'నా పద్దు....' అని నసిగాను.

'అలా వుండనీయవోయ్

అన్నాడు.

'అందులో డబ్బు....'

'ఎటూ పోలేదురా-' అని కసిరాడు

వాడిల్లు దాటి రెండడుగులు వేశాక

'హారో!' అన్నాడు.

ఇసుక! ఎవరోయిల్లు కట్టించుకుంటూ

నికీ పోసింది.

అందులో కూర్చున్నాం.

'సరియైన సమయానికే వచ్చావురా

నువ్వు,' అన్నాడు పాండు సిగరెట్టు వెలి

గించుకుని పాకెట్టు నావేపు చాపుతూ

'ఎఫైర్....'

'అవును. కాని స్కిప్ చేద్దామని

వుంది.'

'ఎవరీ అమ్మాయి?'

'ఎవరైతేనేం?.... ఇక్కడో స్కూల్లో

పరోతరగతి చదువుకుంటున్నది.

'టీన్ ఏజ్....'

'ఈజిప్ట్: 'వ్యంగ్యంగా నవ్వాడు పాండురంగారావు ఆ నవ్వు సిగరెట్టు వెలుతురులో కనీ కనపడనట్లున్నప్పటికీ పులి మీసం దువ్వుకుని లేడిపిల్లను చూచి నవ్వి న కోరనవ్వులా వుంది.

'ఇంకొద్దీ సేపట్లో మున్నా గాడు వస్తాడు. నాటకాలు వేసేవాడివి. కాస్త నీకో చిన్న పోర్షను. ఫెయిల్ కాకూడదు సుచూ—' అన్నాడు విలాసంగా పాండు.

'ఏవిటది?'

'భాగ్యలక్ష్మి ప్రకరణంలో నువ్వు...' అంటూ మొదలెట్టాడు వాడు. ఇంతలో మున్నా వచ్చాడు.

సరిగ్గా అప్పుడే ప్రారంభమైంది నాటకం.

* * *

(రంగస్థలం పాండురంగారావు గదే. ఆ గదిలో ఖాళీ బీరుసీసాల మధ్య దుమ్ములో ముళ్ళజెముడు పొదలమధ్య మల్లెపూవులా ఆ క్రింద పరిచిన దుప్పట్ల మీద కూర్చుని వుంది భాగ్య.

నమయం రాత్రి పదిగంటలవుతుంది.

గదిలోకి వచ్చారు పాండురంగారావు, సూర్యం యిద్దరూను.

ఉలిక్కిపడి లేచి నిల్చుంది భాగ్య.

ఆమె కళ్ళల్లో ఆందోళన, భయం.)

చూడు భాగీ: ఇందాకే పరిచయం చేశాననుకుంటాను. చేయలేదా?... నా స్నేహితుడు సూర్యం ఆఫీసు పనిమీద


ఈ పూరొచ్చినప్పుడల్లా ఈ గదిలోనే వుంటాడు అనుకోకుండా వూడిపడ్డాడు (అని పరిచయ వాక్యాలు పలికాడు పాండురంగారావు. రెండు చేతులెత్తిన మస్కారం పెట్టింది భాగ్య. ఆ సమయంలో పక్కనవున్న స్నేహితుడు పాండురంగారావు కన్నా, భాగ్యలక్ష్మి కన్నా, ఎన్నోరెట్లు పెద్దవాడిగా ఫీల్చే చిరునవ్వు నవ్వి హుండాగా ప్రతినమస్కారం చేశాడు సూర్యం.)

'భాగీ: మావాడు చాలా మంచివాడు

సుమా: ఇందాక నువ్వు వీడ్చి చూసి భయపడి వుంటావనుకున్నాను. కాని వీడంత మెత్తటివాడు లేడు. వీడ్చి 'మెతకసూరి' అని పిలిచేవాళ్ళం. నోట్లో వేలుపెట్టి చూడు, ఎంత సురక్షితంగా వుంటుందో!....' (అని గలగలా నవ్వేళాడు పాండురంగారావు. తన గుణ గణాలు వాడు కీర్తించగా విని సూర్యం యింకా ఎంతగానో ఎదిగిపోయాడు. పెద్ద మనిషి కళవచ్చేసిందాతని మొహంలో.)

'మరింతకీ ఈ అమ్మాయి నీ బాపతా:

సూరి బాపతా?' (అని ఈ ప్రశ్న సూర్యం, పాండురంగారావుల యిద్దరి వెనుకనుండి వినిపించింది. ఇద్దరూ ఉలిక్కిపడి వెనక్కితిరిగి చూశారు. మున్నా: బలిష్టంగా వున్నాడు. కళ్ళు లోతుగా వున్నాయి. దట్టమైన కను దొమలు, బ్రూస్ లీ బనియనూ, నీలం రంగు గాబర్జిన్ పాంటూ, చేతిలో



వనామా సిగారూ వున్నాయి. పాండు కంటే వయస్సులో పెద్ద.)

'అన్నయ్యా!' (అని ఆశ్చర్యంగా అన్నాడు పాండు.)

'వామన్!' (అన్నాడు చిన్నగా సూర్యం.)

'మా అన్నయ్య.... వామనరావు' (అని గొణుక్కుంటూ భాగ్యవేష చూశాడు పాండు.)

(సూర్యం, పాండు ఇద్దరూ తప్పు కుని వామనరావు అని పిలువబడుతున్న మున్నాకు దారినీచ్చేరు. లోపలకు నడిచి గదిలోని బీరుసీసాలవైపు, కాలెండర్ల వైపు తీక్షణంగా చూశాడు. ఓ భాగీ బీరుసీసాని గదిమూలకి బూటు కాలితో తన్నాడు. అది గోడకు తగిలి పగిలి పోయింది. తర్వాత రెండు చేతులూ నడుంమీద పెట్టుకుని పాండురంగారావు కళ్ళల్లోకి చూశాడు. పాండురంగారావు పిల్లిలా ముడుచుకుపోయాడు.)

'ఇంతకాలం నేను విన్న మాటలన్నీ ఇలా నిజమౌతాయని కలలోకూడా అనుకోలేదురా పాండు!' (అన్నాడు చివరకు వామనరావు.)

(భాగ్య భయంతోనూ సిగ్గుతోనూ కుంచించుకుపోయింది. వంచుకున్న తల వైకెత్తటంలేదు. కాలి బొటనవేలితో నేల మీద ఏవో గీతలు గీస్తున్నది. సూర్యం తలుపుకానుకుని బయటకు చూశాడు. మేడమీద దూరంగావున్న దీపకన్య నవ్వుల్ని చూస్తూ నిలబడిపోయాడు.)

'నువ్వెప్పుడొచ్చావు సూరీ?' (వామన రావు ప్రశ్న.)

'రెండు నిమిషాలుకూడా కాలేదు.' (సూర్యం జవాబు.)

'వీడిట్లా తయారవుతాడని కలలో కూడా అనుకోలేదు. నేను ఉద్యోగరీత్యా నాగపూర్లో వుంటున్నానా? నేను వచ్చి రెండు రోజులైంది. ఇంతవరకు వీడు ఆ ముసలిదాన్ని — మా తల్లిని వీడిట్లా

బాధపెట్టడం నాకెట్లా వుంటుందో నువ్వే చెప్పు సూరీ; వెదికి వెదికి ఈ రోజుకి ఈ గది పట్టుకున్నాను. ఇక్కడ ఓ వైపు బీరు సీసాలూ, మరోవేపు ఆడ పిల్లా; వీడి బ్రతుక్కు అర్థం యిదేనన్న మాట.... (అంటూ వామనరావు వాళ్ళిద్దరివేపూ నిరసనగా చూశాడు.)

(అప్పుడు తలెత్తిచూసింది భాగ్య. మొహం దెబ్బతిన్న తాచుపాములావుంది. మనిషిలో ఏదో నిశ్చయం, దైర్యం....!)

'నేను.... నేను.... బజారుమనిషిని కాను. నేనూ, పాండూ ప్రేమించు కున్నాం. ఆయన నన్ను పెళ్ళి చేసు కుంటానన్నాడు.' (అవేశంగా అంది. మాటలు గబగబా మాట్లాడేసింది. ఆగి పోతే మళ్ళీ మాట్లాడే అవకాశం దొరక దేమోనన్న ఆదుర్దాతో మాట్లాడేసింది.) (తనమాటలు యింకా పూర్తి కాకుండానే మధ్యలో త్రుంచివేయబడినందుకు ఆశ్చర్యపోయాడు వామనరావు. వడ దెబ్బ తగిలినట్లు మొహంపెట్టాడు.)

'ప్రేమా?... పెళ్ళా?... ఎవరికీ? మా తమ్ముడికా? నాకింక పెళ్ళి కాకుండానే? మరి నీ కులం యేమిటి? నీ అంతస్థేమిటి? అన్నీ ఆలోచించావా? లేకపోతే ఇదేమన్నా క్రీ. శ. రెండువేల సంవత్సరమని అనుకుంటున్నావా? అయినా ఎవర్నిబడితే వాళ్ళని చేసుకోవాలని గతీ, అవసరమూ మావాడికేం పట్టలేదు. (అని కోపంగా అనేశాడు వామనరావు.)

'అన్నయ్యా!' (నెమ్మదిగా అన్నాడు పాండురంగరావు.)

'నోర్మయ్ - నువ్వు నాకేమీ చెప్పనవసరంలేదు. ఇంతకాలం మనల్ని పెంచిన అమ్మ మొహం చూసేనా నువ్వు నోర్మయ్ చూకోవాలి. ఈ ముసలి తనంలో ఆమెనిలా బాధపెట్టడానికే ఆమె నిన్ను కన్నదేమో?... చీ... చీ...' (అని చీత్యారం చేశాడు వామనరావు. అతగాడి కళ్ళకే మనుషుల్ని దహించే శక్తి వుంటే ఆ చూపులకు భాగ్య, పాండు యిద్దరూ దగ్గమై వుండేవారు.)

'నువ్వయినా చెప్పు సూరీ; వీడి ప్రవర్తన....!.... ఎంతటి స్థితికి వచ్చింది మా కుటుంబం!' (అని వెనక్కి తిరిగి గోడకు వేలాడదీయబడిన కేలండర్ల వేపు చూస్తున్నాడు వామనరావు.)

(సూర్యం గొంతు పవరించుకున్నాడు. చెప్పాలా, వద్దా అన్న సందేహం అతడ్ని మాట్లాడనివ్వటంలేదు. ఓసారి దగ్గాడు. దూరంగావున్న దీపకన్య వేపు చూశాడు. చివరికెలాగో మాట్లాడాడు.) చూడమ్మా! పెద్దమనిషి కళ మరీ పెరిగింది.) వాడ్ని (పాండురంగరావుని చూపించాడు.) పెళ్ళిచేసుకోవాలనుకుంటున్నావేమో వాడికిదివరకే మేనరికం వుంది. నాలుగేళ్ళ క్రితమే సంబంధం నిశ్చయం చేసుకుని తాంబూలాల పుచ్చుకున్నారు. ఈ ఎండాకాలంలో ఆ అమ్మాయి ఇంటర్మీడియట్ పరీక్షలు

రాస్తుంది తర్వాత పెళ్ళి! అయినా అమ్మాయి! నువ్వు మీ యింట్లోవాళ్ళను ఒప్పించగలవా? ఇదంతాభ్రమ! నీవి మాలు చూసి 'ప్రేమ, ప్రేమ' అనుకుని చేతులు కాల్చుకోవడం- నవలలు చదివి దైర్యచేస్తున్నామని అపోహపడటం... ఇవన్నీ.... (సూర్యం యింకా వాక్యం పూర్తి చేయనేలేదు.)

'అయినా ఈ అమ్మాయికెంత చరిత్ర లేకపోతే యింత డేరింగ్గా యిక్కడి కొచ్చింది?' (అని సందేహం గట్టిగా వెల ఋచ్చాడు వామనరావు.)

(ఆ అమ్మాయి ముగ్గురివేపూ ఓ సారి చూసింది. ఆ చూపుల్లో మగజాతిమీదే అసహ్యం కనపడిందో, తన తెలివి తక్కువతనానికి తనను నిందించుకుని తను పడుతున్న బాధే కనపడిందో మనం చెప్పలేం. కాని ఆ అమ్మాయి మరేం మాట్లాడలేదు. రెండడుగులు వేసింది. పాండు ముందు నిలబడింది. పాండు తల వంచుకున్నాడు.)

'పాండా!' (అని పిలిచింది.)

(పాండు తలెత్తి చూశాడు. ఆమె విసిరిన చేయి మెరుపులా మెరిసింది. పాండు చెంప పట్టుకుని నిలబడిపోయాడు. సూర్యం ముందునుండే ఆ అమ్మాయి వేగంగా బయటకు పరుగెత్తింది. ముగ్గురికి ముగ్గురి కాళ్ళూ నేల కంటుకుని

పోయేవున్నాయి - దీపరస్య చోద్యం చూస్తూనే ఉంది.)

* * *

నాటకం అయిపోయింది.

నేను అందిరికంటే ముందు తేరుకుని 'గుడ్ గాడ్!' అన్నాను.

'డెవిల్' అన్నాడు పళ్ళు బిగపట్టి బునకొడుతూ పాండురంగారావు.

'కొడితే కొట్టిందిలేవోయ్- ఇన్నాళ్లు వాడుకున్నందుకు వడ్డీ చెల్లించాతి.' అన్నాడు వామనరావుగా చలామణి అయిన మున్నా.

'అదికాదురా మున్నా!....' అంటూ ఏదో చెప్పబోయాడు పాండురంగారావు. మేడమీది దీపరస్య నవ్వుటం మానేసింది.

గదిలోకూడా లైటు వోల్టేజీ ఒక్క సారే పెరిగి వెంటనే ఆరిపోయింది.

'వెధవ కరెంటు!' అని తిట్టాడు మున్నా. 'అరేయ్ పాండా! టార్పి లైటు వేయి. ప్యూజ్ పోయి వుండాలి' అన్నాడు.

పాండు తన జేబులోనుండి పెన్ టార్పి తీసి లైటు వేశాడు.

నేను మెయిన్ బోర్డు దగ్గరకు నడిచి కట్ అవుట్ బయటకులాగి చూశాను. టార్పి వెలుతుర్లో ప్యూజ్ తీగ మధ్యకు తెగిపోయి కనపడింది.

